

## నాయికా స్తోత్రమ్

- 1 అస్యాః స్తోత్రం ప్రవక్ష్యామి సావధానావధారయ ।  
సాక్షాత్సిద్ధిం సమాప్నోతి యోగినిస్తోత్రపాఠతః ॥  
ఉన్మత్తభైరవ ఉవాచ ॥
- 1 ఓం వందే యోగిని యోగసిద్ధిధనదే బంధుకపుష్పోజ్వలే ।  
నానాలంకృతివిగ్రహే సురమణీ శ్రీదేవకన్యే ప్రియే ॥
- 2 దారిద్ర్యం హన మే, సుఖం ప్రియపదం వాంఛాదిసిద్ధిప్రదం ।  
రాజ్యం మిత్రకళత్రపుత్రధనదే మాతః సమాధేహి మే ॥
- 3 తవాంఘ్రికమలద్వయం తరుణీ దేవతే, దారుణం ।  
మహాభయసమాకులం హర, భజామి భూమండలే ॥
- 4 కృపాం కురు మమాలయే సపరివారదేవైః సహ ।  
సదా భవ హి భగిని క్షమ కులాపతాపం ముదా ॥
- 5 త్వమేకా యోగిని కన్యా పింగళా యువతీ రతిః ।  
గౌరీ విద్యాధరీ శ్యామా ప్రసన్నా భవ సర్వదా ॥
- 6 త్వం సంధ్యా ఫేచరీ విద్యా యక్షిణీ భూతిని ప్రియా ।  
త్వమేకా పాతు మాం ధాత్రి స్వర్ణపాత్రకరాంబుజా ॥
- 7 హిరణ్యాక్షీ విశాలాక్షీ చపలా నాగిని జయా ।  
ప్రసన్నా భవ శబ్దాఖ్యా కామినీ కామదాయినీ ॥
- 8 సిద్ధిదా కులమంత్రాణాం డాకినీ ఫేచరీ భవ ।  
నమామి వరదే దేవి యోగినిగణసేవితే ॥
- 9 తవాంఘ్రియుగళం కాంతే చంద్రకాంతిసుమాలినీ ।  
అమలే కమలే దేవి దారిద్ర్యదోషభంజినీ ॥
- 10 వందే త్వాం మనసా వాచా ప్రసన్నా భవ సుందరి ।  
కలికాలకృతే దేవి ఖచరీశతనాయికే ॥
- 11 ధనసిద్ధిం దేహి శీఘ్రం సమాగచ్ఛ గృహే మమ ।  
సిద్ధిదా విధురాణాంచ అకాలమృత్యునాశినీ ॥

- 12 దశవర్షసహస్రాణి స్థిరా భవ కులే మమ ।  
వాక్యసిద్ధిప్రదా దేవీ పద్మరాగసుమాలినీ ॥
- 13 సర్వాలంకారభూషాంగీ ప్రసన్నా భవ సర్వదా ।  
మాయాబీజాత్మికా దేవీ వధూబీజసమాకులే ॥
- 14 సిద్ధిద్రవ్యం సదా దేహి కాంతా భవ మమాలయే ।  
విచిత్రంబరశోభాంగీ నానాలంకారవేష్టితే ॥
- 15 బింబారమణీసూర్యాభే చంద్రకాంతిప్రభోజ్వలే ।  
స్మేరాననాబ్జే కామేశి మమాజ్ఞాపయ దుర్లభమ్ ॥
- 16 కామేశి పరమానందరాజభోగప్రదాయినీ ।  
సిద్ధిదా వరదా మాతా భగినీ వా భవ ప్రియా ॥
- 17 తవాజ్ఞాకింకరో దేవి పూజయామ్యహమాదరాత్ ।  
మమగ్రే సంస్థిరా భూత్వా సిద్ధిదా భవ సర్వదా ॥
- 18 కౌళినీ గగనస్థా త్వం మమ పార్శ్వచరీ భవ ।  
శతవర్షసహస్రాణి మామేకం రక్షనేవకమ్ ॥
- 19 \* హృదయాంభోరుహే ధ్యాయేత్సుందరీం నవయావనామ్ ।  
కింకిణీజాలమాలాఢ్యాం త్రిపురాం పద్మతోచనామ్ ॥
- 20 వరాభయకరాం ధన్యాం యోగినీం కామచారిణీమ్ ।  
త్వామేకాం జగతాం దేవి సిద్ధివిద్యాం నమామ్యహమ్ ॥ \*
- 21 మమాంగే చైవ పార్శ్వే త్వం కామినీ భవ మే సదా ।  
దశవర్షసహస్రాణి సిద్ధి కమలతోచనామ్ ॥
- 22 వనితా భవ మే నిత్యం, నిత్యం దేహం కురు ప్రియే ॥
- 1 ఏతత్త్రోస్త్రం పఠేద్విద్వాన్ ధ్యానాభ్యాససమన్వితమ్ ।  
పక్వాన్నం నారికేళం వా ఖండమిత్రం నివేదయేత్ ॥
- 2 సిద్ధిం యచ్ఛంతి భూతిన్యః స్తోత్రపూజా ప్రభావతః ॥  
ఇతి బృహద్భూతసంధానడామరే మహాతంత్రే భైరవీభైరవసంవాదే నాయికా స్తోత్రం సమాప్తమ్